

# QARABAĞ

## AZƏRBAYCANDIR



*İlham Əliyev*

**"SƏS" qəzeti mənim üçün ən əziz qəzətdir**

# SƏS

**QOY ƏDALƏT ZƏFƏR ÇALSIN!**



*Qəzet 1991-ci il yanvarın 11-dən çıxır*

№ 033 (6233) 20 fevral 2021-ci il Qiyməti 40 qəpik

"Əlinçə" Azərbaycan Xeyriyyə Cəmiyyətinin orqanı.

**Baş nazir: "Azərbaycan bütün məsələlərdə daim Türkiyəni dəstəkləyir"**

Bunu Baş nazir Əli Əsədov dünən Türkiyə-Azərbaycan Birgə İqtisadi Komissiyasının iclasından sonra deyib. Baş nazir bildirib ki, Azərbaycanla Türkiyənin iqtisadi tərəfdaşlığının böyük inkişaf potensialı var: "Həm dünən keçirilən görüşlərdə, həm də bugünkü iclas zamanı hər iki tərəf iqtisadi əlaqələrin inkişafında maraqlı olduğunu təsdiqlədi. Qarşılıqlı sərmayə qoyuluşu..."



**Bax 3**

**Mustafa Şentop: Naxçıvanın strateji əhəmiyyəti artacaq**



Gələn həftə Türkiyə parlamentində Xocalı soyqırımının 29-cu ildönümü ilə əlaqədar rəsm sərəgisi keçiriləcək "Türkiyə Böyük Millət Məclisinin (TBMM) Türkiyə-ABŞ parlamentlərarası dostluq qrupunda

təmsil olunan 87 millət vəkili ABŞ Senatının 54 üzvünün Türkiyə və Azərbaycan əleyhinə müraciətinə sərt şəkildə reaksiya verib bəyanat yaydı". "İki sahil" xəbər verir ki, bunu TBMM sədri Mustafa Şentop Azərbaycanın...

**Bax 3**

**"Eurasia Review": Post müharibə dövründə Cənubi Qafqazda sülh və əməkdaşlıq tərəqqi və rifaha gətirəcək**

"1993-cü ildə Türkiyə, yalnız Azərbaycana qardaş bir ölkə olduğu üçün deyil, həm də ədalətli yanaşması səbəbi ilə işğal siyasətinə görə Ermənistanla sərhədləri bağladı. Bu, Ermənistanla həm siyasi, həm də..."



**Bax 7**

## Azərbaycan dünyada etibarlı tərəfdaş, regionda lider dövlətdir



*Prezident İlham Əliyev: "Azərbaycan beynəlxalq aləmdə güclü dövlət, etibarlı tərəfdaş kimi tanınır"*

**Bax 2**

**"Siyasi dialoqun Azərbaycan modeli" adlı silsilə görüşlər davam edir**

Siyasi dialoq mühitinin ölkəmizdə dəstəklənməsi, eləcə də dialoq məfhumunun təşviqi məqsədilə Azərbaycanda fərqli layihələr davamlı olaraq reallaşmaqdadır. Görülən işlər sayəsində "siyasi dialoq" anlayışı öz...



**Bax 4**

**Sergey Markov: Qarabağın dirçəldilməsi təkcə Azərbaycanın deyil, bütövlükdə regionun iqtisadi inkişafına təkən verəcək**

Rusiya parlamentarlarının Azərbaycana səfəri rusiyalı sülhməramlıların işi ilə tanış olmaq və azərbaycanlı tərəfdaşlarla dialoq qurmaq məqsədi daşıyır. AZƏRTAC xəbər verir ki, bu barədə Rusiya Siyasi Araşdırmalar İnstitutunun direktoru Sergey Markov Rusiyanın "Nasionalnaya sluzba novostey" ("Milli xəbər xidməti") informasiya agentliyinin mətbuat mərkəzində təşkil olunan "Rusiyalı parlamentarların Dağlıq Qarabağa..."



**Bax 4**

**Dilimiz vüqarımız, tariximiz və bu günümüzdür**



**Bax 10**

**Abortların artması genofondumuza ağır zərbə vurur**



**Bax 15**

**Banişevskinin saati hərraca çıxarıldı!**



**Bax 16**

# Azərbaycan dünyada etibarlı tərəfdaş, regionda lider dövlətdir

*Prezident İlham Əliyev: "Azərbaycan beynəlxalq aləmdə güclü dövlət, etibarlı tərəfdaş kimi tanınır"*

**S**evindirici haldır ki, bu gün Azərbaycan qalib ölkə kimi dünya dövlətləri tərəfindən qəbul edilməklə yanaşı, həmçinin, qonşu dövlətlərlə monolit birliyə və əməkdaşlığa malikdir. Prezident İlham Əliyevin rəhbərliyi ilə Azərbaycanın hərtərəfli inkişafı, iqtisadi potensialının güclənməsi, həyata keçirilən müstəqil xarici siyasət ölkəmizin nüfuzunun yüksəlməsini, beynəlxalq aləmə daha sıx inteqrasiyasını, ikitərəfli və çoxtərəfli əlaqələrin möhkəmləndirilməsini təmin edib. Bu nailiyyətlər isə Prezident, Ali Baş Komandan İlham Əliyevin böyük sərkərdəlik məharəti, güclü iradəsi və qətiyyəti, nəhayət, diplomatik siyasətinin reallığıdır.

Ölkəmizlə əməkdaşlığın və tərəfdaşlığın getdikcə möhkəmlənməsinə Türkiyə kimi güclü qardaş dövlətin - Ulu Öndər Heydər Əliyevin dediyi kimi, "Bir millət, iki dövlət" tezisində əsaslanaraq yanında olması və onun atdığı istənilən addımı müdafiə etməsi, bir sözlə, bütün dünyaya nümunə olan və daim güclənən Azərbaycan və Türkiyə münasibətləri dayanmadan inkişaf edir, əməkdaşlığın yüksək səviyyəsi hərtərəfli əlaqələrin gücündən və sarsılmazlığından xəbər verir. Həmçinin, dost ölkələrin ölkəmizə kömək etməyə hazır olduğunu bəyan etməsi, qonşu dövlətlər - Rusiya, İran və Gürcüstanın və digər tərəfdaş dövlətlərin, eyni zamanda, bir çox dövlətlər, beynəlxalq təşkilatların haqq işimizi müdafiə etməsi Ali Baş Komandanımız, Prezident İlham Əliyevin son 17 illik Prezidentlik fəaliyyəti dövründə həyata keçirilən xarici siyasətinin nəticəsidir ki, bu gün Azərbaycan beynəlxalq aləmdə çox böyük hörmətə layiq olan, haqqın, ədalətin, ərazi bütövlüyünün bərpası yolunda, Güclü Orduya, iqtisadi gücə malik olan ölkə kimi tanınır, sözlünə etibar olunur. Və bunun nəticəsidir ki, Azərbaycanın dünyadakı dostlarının sayı artmaqdadır. Çünki Azərbaycan mühüm beynəlxalq tədbirlərə uğurla ev sahibliyi etməklə, bu sahədə geniş təcrübəyə malik bir dövlətdir.

**"Biz münaqişə ilə bağlı həqiqətləri dünyaya çatdırırıq və bundan sonra da çatdırmalıyıq. Hesab edirəm ki, bu gün vəziyyət tamamilə fərqlidir"**

Prezident İlham Əliyevin bu sözləri beynəlxalq aləmin çoxsaylı nümayəndələrinin etiraf etdiyi, müasir Azərbaycan həqiqətlərini ifadə edən faktır. Artıq elə bir beynəlxalq tribuna yoxdur ki, orada Azərbaycanda aparılan islahatlar haqqında xoş fikirlər səsləndirilməsin. Elə bir beynəlxalq rəy sorğusu keçirən təşkilat yoxdur ki, öz hesabatında Azərbaycanın irəlilədiyini göstərməsin. Bugünkü müstəqil Azərbaycan dövləti Ulu Öndər Heydər Əliyevin hələ 1993-cü ilin payızında elan etdiyi "Hüquqi, dünyəvi, demokratik dövlət quruculuğu" kursunu uğurla davam etdirir. Həmin kursun mühüm tərkib hissələrindən olan əsas insan hüquq və azadlıqlarının qorunması məsələsi ölkəmizdə öz müsbət həllini çoxdan tapmışdır. Prezident İlham Əliyev: "Azərbaycan demokratiya, insan hüquqları və azadlıqları kimi dəyərlərə sadıqdır. Bunun dərin tarixi kökləri vardır. Biz fəxr edirik ki, bir əsr bundan əvvəl Şərqdə, müsəlman dünyasında ilk dəfə olaraq Azərbaycanda demokratik respublika qurulmuş, qadınlara səsvermə hüququ verilmişdir. Bu sahədə biz hətta əksər Qərb ölkələrini də qabaqlamışıq. Demokratik inkişaf Azərbaycanın şüurlu seçimidir. Azərbaycanda bütün fundamental insan hüquq və azadlıqları, qanunun aliliyi, mətbuat azadlığı təmin olunur".

**"Bizim siyasətimiz ondan ibarətdir ki, ölkəmizi modernləşdirək, ölkəyə ən qabaqcıl texnologiyaları gətirək"**

Azərbaycanın beynəlxalq aləmdəki nüfuzunun artmasının əsas səbəblərindən biri də "Ən islahatçı ölkə" imici qazanmasıdır. Dünya Bankının "Doing Business 2020" hesabatına görə Azərbaycan ötən ildə olduğu kimi, bu il də 20 ən islahatçı ölkələrin sırasında yer alması icmalının təqdimatında qeyd edilmişdi ki, son bir il ərzində Prezident İlham Əliyevin rəhbərliyi ilə Azərbaycanda uğurlu islahatlar həyata keçirilib. Bu məsələ ilə bağlı danışan Prezident İlham Əliyev xatırlatmışdır: "Bizim siyasətimiz ondan ibarətdir ki, ölkəmizi modernləşdirək, ölkəyə ən qabaqcıl texnologiyaları gətirək. Azərbaycanda bütün iqtisadi və sənaye sahələrində ən qabaqcıl təcrübə tətbiq olunmalıdır, peşəkar kadrlar hazırlanmalıdır. Ölkəmiz uğurla inkişaf etməkdə davam edəcəkdir. Bizim təbii resurslarımız var, iqtisadi siyasətimiz var və bu, uğurlu siyasətdir. Beynəlxalq maliyyə qurumları Azərbaycanda bu sahədə aparılan işlərə çox yüksək qiymət verirlər. Yəni bu, həqiqəti əks etdirən qiymətdir və beləliklə, biz ölkəmizin uzunmüddətli inkişaf strategiyasını təmin edəcəyik".

**"Azərbaycan, eyni zamanda, bir sıra ölkələrin enerji təchizatçısıdır"**

Ölkəmizin beynəlxalq aləmdəki nüfuzunu artıran digər səbəbləri dövlət başçımız çıxışında aydın şəkildə demişdir: "Davos Ümumdünya İqtisadi Forumunun hesabatına istinad edərək deməliyəm ki, elektrik enerjisinin əlçatanlıq əmsalına görə Azərbaycan dünyada ikinci yerdədir. Azərbaycan, eyni zamanda, bir sıra ölkələrin enerji təchizatçısıdır. Asiya və Avropa qitələri arasında körpü rolunu oynayan Azərbaycan açıq dənizə çıxışı olmayan ölkə kimi bir sıra regional nəqliyyat layihələrinin təşəbbüskarı və icraçısıdır. Şərqi-Qərbi və Şimal-Cənub nəqliyyat dəhlizləri layihələrinin fəal iştirakçısı olaraq hazırda digər mühüm layihələr - Cənub-Qərbi və Şimal-Qərbi layihələri üzərində çalışırıq. Beləliklə, Azərbaycan etibarlı tranzit ölkəsi kimi çoxtərəfli beynəlxalq əməkdaşlığa öz dəyərli töhfəsini verir. Bizə dünya miqyasında böyük nüfuz qazandıran amillərdən biri də ölkəmizin mötəbər beynəlxalq təşkilatların ali səviyyəli tədbirlərinin keçirildiyi mərkəzə çevrilməsidir. Ötən ayın son günlərində Bakıda Qoşulmama Hərəkatının XVIII Zirvə Görüşünün keçirilməsi həmin tədbirlərin pik nöqtələrindən idi. Çünki bu zirvə görüşündə özündə 120 ölkəni birləşdirməklə BMT Baş Assambleyasından sonra dünya dövlətlərinin təmsil olunduğu ən böyük siyasi təsisat olan bir qurumun Yekun sənədi imzalandı və həmin sənədi təsdiqləyən dövlətlərin rəsmiləri Ermənistan



nı işğalçı ölkə kimi tanıdıqlarını etiraf etdilər".

**"Ölkəmizin hərbi qüdrətinin güclənməsi də bizim beynəlxalq nüfuzumuzu artıran səbəblərdəndir"**

"Respublikamız bu gün silah və hərbi sursat istehsal edən ölkələr arasındadır. Ağdərə, Füzuli, Cəbrayıl rayonlarının bir hissəsi, Naxçıvan Muxtar Respublikasında keçirilən əməliyyat nəticəsində böyük torpaq sahəsi işğalçılardan azad edilmişdir. Hərbi qüdrətimizin artırılması nəticəsində bu gün Azərbaycan Ordusu beynəlxalq reytinglərdə güclü ordular sırasında, deyən dövlət başçısı onu da bildirib ki, Azərbaycan bu gün beynəlxalq nəqliyyat mərkəzlərinin birinə çevrilmək üçün çox fəal iş aparır. Bu istiqamətdə də böyük addımlar atılır, böyük sərmayə qoyulur. Dəmir yolu infrastrukturunu, avtomobil yollarının tikintisi, beynəlxalq aeroportun fəaliyyətə başlaması, dəniz nəqliyyatının müasirləşdirilməsi - bütün bunlar son illər ərzində görülmüş işlərdir. Həmçinin, ölkəmizin beynəlxalq aləmdəki nüfuzunun sürətlə artmasına səbəb olan amillərdən biri də "Kosmik ailə"nin ən gənc üzvü olan Azərbaycanın bu istiqamətdə möhtəşəm qələbələrə imza atmasıdır. Bütün bu uğurlu nailiyyətlər Azərbaycan Prezidentinin diplomatik siyasətinin göstəricisidir.

Göründüyü kimi, Prezident İlham Əliyev Qələbə Zəfərindən sonra ardıcıl olaraq Azərbaycanda yeni təyin olunmuş səfirlərin etimadnaməsinin qəbul etməsi, dost ölkələrin rəhbərlərinin və şirkətlərinin, beynəlxalq təşkilatların nümayəndələrinin ölkəmizə səfərləri bir daha onu göstərir ki, Azərbaycan beynəlxalq aləmdə sarsılmaz mövqə və nüfuz sahibidir. Dövlət başçısı, həmçinin qəbul zamanı onu da dəfələrlə vurğulayıb ki, biz yalnız dost ölkələrdən olan şirkətləri dəvət

edəcəyik: "Mən artıq dəfələrlə çıxışlarımda demişəm və bir daha qeyd etmək istəyirəm ki, biz yalnız dost ölkələrdən olan şirkətləri dəvət edəcəyik".

Bir sözlə, bu gün Azərbaycanın beynəlxalq münasibətlər sistemində güclü ölkə olması, nüfuzunun ilbəil artması tanınmış ictimai-siyasi xadimlər tərəfindən də etiraf olunur. Artıq Azərbaycan dünyada qalib, öz haqq işi uğrunda sona qədər mübarizə aparan ədalətli dövlət kimi qəbul olunur. Regionun lider dövləti kimi, baş verən istənilən məsələ ilə əlaqədar ölkəmizin maraqları nəzərə alınır. Dünyanın başı üzərini koronavirus pandemiyası alan zaman dövlət başçımızın təşəbbüsü ilə Türk Şurasının və Qoşulmama Hərəkatının təmas qrupu formatında videokonfrans şəklində COVID-19 pandemiyasına həsr olunmuş zirvə görüşlərinin keçirilməsi beynəlxalq ictimaiyyət tərəfindən yüksək dəyərləndirilir. Əslində, Azərbaycan bu təşəbbüslə çıxış edib problemi global səviyyədə müzakirəyə çıxarmaqla bir daha dünya üçün nümunə oldu. Bu, möhtəbər Prezidentimizin beynəlxalq miqyasda xüsusi liderlik qabiliyyətinə malik şəxsiyyət kimi qəbul olunduğunu, ölkəmizin dünya birliyində reytinginin getdikcə yüksəldiyini bir daha təsdiqlədi. Azərbaycanın beynəlxalq aləmdə nüfuzunu qazanılması qalib ölkənin fəateh sərkərdəsi - Azərbaycan Prezidentinin apardığı uğurlu xarici siyasətin nəticəsidir. Prezident İlham Əliyevin qeyd etdiyi kimi, bu gün Azərbaycan öz gücünə arxayın olan, bütün tərəfdaşlar ilə münasibətləri qarşılıqlı hörmət və ehtiram prinsipləri əsasında qurmağa çalışan, dinamik inkişaf edən gənc və eyni zamanda, təcrübəli bir regional amildir. Bir sözlə, müstəqil xarici siyasət kursu, mötəbər beynəlxalq qurumlarda uğurlu təmsilçilik Azərbaycanın beynəlxalq aləmdə etibarlı tərəfdaş, regionda lider dövlət kimi nüfuzunu artırırmışdır.

**RƏFIQƏ KAMALQIZI**





## Əli Əsədov TANAP-ın ofisində oldu

**B**aş nazir Əli Əsədovun rəhbərlik etdiyi nümayəndə heyəti Trans Anadolu Qaz Kəməri- TANAP-ın Ankaradakı ofisində olub. Bu barədə SİA-ya Nazirlər Kabinetindən məlumat verilib. Məlumata görə, TANAP-ın Baş direktoru Saltuk Düzyol layihənin fəaliyyəti haqqında təqdimatla çıxış edib. Ə.Əsədov layihənin Azərbaycan və Türkiyə prezidentlərinin iradəsinin nəticəsində başa gəldiyini, hər iki ölkə üçün əhəmiyyətini vurğulayıb.



## Prezidentin təşəbbüsünün icrasında YAP yenə də ön sıradadır



lərinə və ya həlak olmuş əməkdaşların ailə üzvlərinə müvafiq yardımlar göstərir.

Bütövlükdə, fondun yaradılması Prezident İlham Əliyevin Azərbaycan vətəndaşlarının sosial müdafiəsinin gücləndirilməsinə, ölkəmizin ərazi bütövlüyünün qorunması üçün canlarını qurban vermiş hərbçilərimizin ailələrinə, vərəsələrinə diqqət və qayğısının bariz nümunəsidir.

Prezidentin müvafiq tapşırığına əsasən, şəhid ailələrinin və Qarabağ əlillərinin problemlərinin həlli ilə bağlı yerli icra hakimiyyəti orqanlarında müvafiq şöbə də yaradılıb. Bu addım da onların sosial məsələlərinin həllinin daha çevik formada həll edilməsinə xidmət edir.

Ölkəmizin aparıcı siyasi qüvvəsi olan Yeni Azərbaycan Partiyası da hər zaman şəhid ailələrinin və qazilərinin sosial problemlərinin həllinə həssaslıqla yanaşır. Bu istiqamətdə YAP müxtəlif layihələri həyata keçirməkdədir. Vətən müharibəsi başlanan vaxtdan isə partiya tərəfindən "Şəhid ailələrinə qayğı" aksiyasına start verilib. Aksiya hazırda da davam etməkdədir.

"Şəhid ailələrinə qayğı" aksiyası çərçivəsində YAP-ın İcra Katibliyi və onun rayon (şəhər) təşkilatlarının nümayəndələri mütəmadi şəkildə şəhid ailələrini ziyarət edir, onların qayğıları ilə maraqlanırlar və maddi dəstək göstərirlər. Layihə çərçivəsində bu günə qədər 1000-dən artıq şəhid ailəsi ziyarət olunub.

Şəhidlər bizim müqəddəs and yerimiz, qürur mənbəyimizdir. Onlar heç vaxt unudulmayacaq, həmişə minnətdarlıq duyğuları ilə yada salınacaq, xatirələrinə dərin ehtiram bəslənəcəkdir.

Şəhidlərimizin ruhu həm də ona görə rahatdır ki, əmanət qoyub getdikləri doğmalarının - valideynlərinin, övladlarının yanında qüdrətli Azərbaycan dövləti var. Şəhidlərin xatirəsi bizə nə qədər əzizdirsə, onların doğmalarının, ailələrinin sosial rifahı, mənzil-məişət şəraiti də bir o qədər dövlətimiz üçün önəmlidir və daim diqqət mərkəzində saxlanılır. Bu sahədə ən gözəl nümunəni isə Azərbaycan Prezidenti ortaya qoyub. Prezident xoşməramlı, humanist missiyası ilə hər kəsə şəhid ailələrinə, qazilərimizə münasibətini necə yüksək olmasını göstərir. Azərbaycan vətəndaşı, xüsusilə də ən həssas təbəqə olan şəhid ailələri, müharibə əlilləri bir daha şahidi olurlar ki, dövlət də, ölkənin lideri də hər zaman onların yanındadır, daim onlara sahib çıxıb və bundan sonra da belə olacaq.

**Ceyhan Rasimoğlu**

**A**zərbaycanın müstəqilliyi, ərazi bütövlüyü uğrunda canını fəda etmiş şəhidlərimizin ailələrinə, müharibə əlillərinə dövlət tərəfindən hər zaman xüsusi diqqət və qayğı göstərilir, onların problemlərinin aradan qaldırılması üçün mütəmadi olaraq tədbirlər həyata keçirilir. SİA-nın verdiyi məlumata görə, Prezident İlham Əliyev tərəfindən bu istiqamətdə imzalanmış fərman və sərəncamlar, Birinci vitse-prezident Mehriban xanım Əliyevanın şəhid ailələrinə və müharibə əlillərinə mərhəmətli qayğısı çoxsaylı ailələrə böyük sevinc bəxş etməklə yanaşı, təqdirəlayiq hal kimi qiymətləndirilir.

Elə bunun nəticəsidir ki, şəhid ailələrinə, müharibə əlillərinə və veteranlarına hərtərəfli qayğı dünyada nümunə kimi göstərilir. 44 günlük Vətən müharibəsində şə-

hid olan qəhrəmanlarımızın ailələrinin, yaralanan, zərər çəkən mülki vətəndaşların sosial müdafiəsinin gücləndirilməsi ilə bağlı dövlət başçısı tərəfindən ardıcıl olaraq fərman və sərəncamlar imzalanıb. Hazırkı dövrə kimi dövlət şəhid ailələri, müharibə əlilləri və bu kateqoriyadan olan digər şəxslərə maliyyə dəstəyinin göstərilməsi, onların mənzillərlə, minik avtomobilləri ilə təminatı, müalicəsi, sosial durumunun yaxşılaşdırılması istiqamətində ardıcıl tədbirlər həyata keçirib. Prezidentin tapşırığına uyğun olaraq bu kateqoriyadan olan şəxslər hərtərəfli sosial təminat sistemi ilə əhatə olunublar.

Ümumiyyətlə, ölkəmizdə şəhid ailələrinə, müharibə əlillərinə göstərilən dövlət qayğısının əhatə dairəsi kifayət qədər genişdir. Prezidentin aylıq təqaüdü və digər sosial ödənişlər həmin vətəndaşların rifahının yaxşılaşdırılmasına xidmət edir. Bu istiqamətdə bir çox sosial proqramlar da həyata keçirilir. Eyni zamanda şəhidin vərəsələrinə, müharibə əlillərinə sığorta

ödənişi və digər ödəmələr də edilir. Şəhid ailələrinin üzvləri və müharibə əlillərinin övladları təhsil haqqını ödəməkdən azad olunublar. Aktiv məşğulluq proqramlarının icrasında (özünüməşğulluq, ödənişli ictimai işlər və s.) bu kateqoriyadan olan şəxslərə üstünlük verilir, eləcə də onların məşğulluğunun təmin edilməsi məqsədilə bütün işəgötürənlər üçün məcburi kvota müəyyən edilir. Şəhid ailələrinin üzvləri və müharibə əlilləri üçün vergi, əmək qanunvericiliyində və s. bir sıra hallarda güzəştlər də nəzərdə tutulub. Beləliklə, şəhid ailələri və müharibə əlillərinin sosial müdafiəsinin daha da yaxşılaşdırılması istiqamətində mütəmadi iş aparılır.

Birinci vitse-prezident Mehriban xanım Əliyevanın rəhbərlik etdiyi Heydər Əliyev Fondu da şəhid ailələri və Qarabağ qaziləri ilə bağlı mühüm sosial layihələr həyata keçirir. Fond daim şəhid ailələrinin sosial problemlərinin həllini diqqət mərkəzində saxlayır, onların sosial müdafiəsinin gücləndiril-

məsinə öz töhfəsini verir.

Heydər Əliyev Fondu tərəfindən Qarabağ qazilərinin müalicəsinə xüsusi diqqət yetirilir. Bu istiqamətdə qazilərimizin yüksək səviyyədə müalicəsinin aparılması, zərurət yarandıqda Türkiyəyə müalicəyə göndərilməsi təmin edilir və nəzərdə saxlanılır. Fondun bu cür nəci əməlləri cəmiyyətimiz tərəfindən rəğbətlə qarşılanır.

Dövlətin şəhid ailələrinə və qazilərimizə qayğısının daha bir nümunəsi isə "YAŞAT" Fondunun yaradılması oldu. Prezident İlham Əliyevin fərmanı ilə fondun yaradılması bu kateqoriyadan olan insanlara qayğını daha da gücləndirdi. Fond Azərbaycanın ərazi bütövlüyünün müdafiəsi ilə əlaqədar əlilliyi müəyyən olunmuş hərbi qulluqçulara və şəhid olmuş şəxslərin ailə üzvlərinə, işğaldan azad edilən ərazilərdə xidməti vəzifələrini yerinə yetirərkən, həmçinin hərbi əməliyyatlar bitdikdən sonra onun nəticələrinin aradan qaldırılmasında iştirakı zamanı əlilliyi müəyyən olunmuş dövlət qurumlarının üzv-









## Daha bir şəhidimizin yeni doğulan övladının zəruri xərcləri "YAŞAT" Fondu tərəfindən qarşılıb

**"YAŞAT"** Fondunun Vətən müharibəsindən sonra dünyaya gələn şəhid övladları üçün layihəsi davam edir. Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin İctimaiyyətlə əlaqələr şöbəsindən AZƏRTAC-a bildiriblər ki, daha bir şəhidimizin yeni doğulan övladının - şəhidimiz Mahmud Əhmədovun övladı Mələyin zəruri xərcləri Fond tərəfindən qarşılıb. Bu məqsədlə 1000 AZN anaya təqdim olunub və dünyaya yeni göz açan körpənin adına 5000 AZN-lik hesab açılacaq. Həmin hesaba vəsait Fonda edilən ianələr hesabına toplanmış məbləğdən köçürülür. Həmin məbləğin üzərinə mütəmadi olaraq faiz toplanılacaq və həmin şəhid övladı 16 yaşına çatdıqdan sonra toplanan məbləği özü hesabından çıxara biləcək.



Qeyd edək ki, bankla ana arasında bağlanmış müqaviləyə əsasən bəzi zəruri hallarda ana həmin vəsaiti daha tez çıxara biləcək. Həmçinin ana həmin məbləği istənilən valyutaya da dəyişə bilər. Allah şəhidimizə rəhmət etsin!

## Rusiya İnformasiya və Mədəniyyət Mərkəzinin rəhbəri AZƏRTAC-da olub

**R**usiya İnformasiya və Mədəniyyət Mərkəzinin yeni rəhbəri İrek Zinnurov AZƏRTAC-da olub. İdarə Heyətinin sədri Aslan Aslanov ilə görüşdə Azərbaycan və Rusiya arasında media sahəsində əməkdaşlıq barədə müzakirələr aparılıb.

Qonağa AZƏRTAC-ın fəaliyyəti və dünya informasiya məkanında mövqeyi, həmçinin beynəlxalq və regional media qurumlarının rəhbər orqanlarında təmsilçiliyi barədə məlumat verilib. Diqqətə çatdırılıb ki, AZƏRTAC dünyanın bir çox nüfuzlu informasiya agentlikləri, o cümlədən Rusiyanın TASS agentliyi ilə uzun illərdir uğurla əməkdaşlıq edir. Ölkələrimizin iki aparıcı agentliyi arasında mütəmadi informasiya və təcrübə mübadiləsi həyata keçirilir, birgə layihələr reallaşdırılır. Səkkiz dildə informasiya yayan AZƏRTAC-ın 21 ölkədə, o cümlədən Rusiyada müxbir məntəqəsi fəaliyyət göstərir.

Qeyd olunub ki, AZƏRTAC Azərbaycanda keçirilən bir çox beynəlxalq tədbirlərə informasiya dəstəyi verir, Bakı Beynəlxalq Humanitar Forumu çərçivəsində media ilə bağlı dəyirmi masaların təşkilində fəal iştirak edir.

İrek Zinnurov ölkələrimiz arasında mədəniyyət, turizm, təhsil, media sahələrində əlaqələrin daha da inkişaf etməsinə hərtərəfli dəstək verməyə hazır olduqlarını bildirib. Azərbaycanda rus dil və mədəniyyətinə verilən önəm yüksək qiymətləndirdiyini deyən Rusiya İnformasiya və Mədəniyyət Mərkəzinin rəhbəri hər iki ölkədə diasporların cəmiyyətlərinin heyətində fəal rol oynadığını qeyd edib.

Görüşdə milli mədəniyyətlərin qarşılıqlı təbliğində medianın rolundan bəhs olunub, birgə layihələrin reallaşdırılması, informasiya sahəsində əməkdaşlıq və qarşılıqlı maraq doğuran digər məsələlər barədə fikir mübadiləsi aparılıb.



## Baş Prokurorluq Vətən müharibəsində Ermənistanın cinayətkar əməllərinin ifşası məqsədilə üç dildə videoçarxlar hazırlayıb

**T**əcavüzkar Ermənistan Respublikasının beynəlxalq müstəvidə ifşa olunması üçün Azərbaycan Respublikasının Baş Prokurorluğu tərəfindən kompleks tədbirlər həyata keçirilməsi davam etdirilir. Həyata keçirilən bu tədbirlərin davamı kimi, Baş Prokurorluğun mətbuat xidməti tərəfindən Azərbaycan, rus və ingilis dillərində videoçarx hazırlanıb.

Baş Prokurorluğun mətbuat xidmətindən AZƏRTAC-a bildiriblər ki, videoçarxda tərxiatçı Ermənistan silahlı qüvvələrinin ordumuza və dinc əhaliyə qarşı törətdiyi cinayətlər barədə informasiyalar yer alıb.

Qeyd olunub ki, azərbaycanlı dinc əhalinin sıx yaşadığı rayon və şəhərlərin ərazisinə 2020-ci il sent-



yabrın 27-dən noyabrın 10-dək Ermənistan silahlı qüvvələri tərəfindən vurulan zərbələr nəticəsində 30 minə yaxın mərmir və 227 raket atılıb. Vurğulanıb ki, mülki şəxslərin çoxsaylı əmlakına Ermənistanın silahlı birləşmələri tərəfindən ciddi ziyan vurulub, evlər, çoxmənzilli yaşayış binaları, qeyri-yaşayış sahələri dağıdılıb.

Həmçinin qeyd olunub ki, sentyabrın 27-dən noyabrın 10-dək Ermənistan silahlı birləşmələrinin dinc əhalini atəş tutması nəticəsində 12-si azyaşlı və 27-si qadın olmaqla 93 nəfər qətlə yetirilib, 50-si azyaşlı və 101-i qadın olmaqla 407 nəfər müxtəlif dərəcəli bədən xəsarətləri alıb.

#DontBelieveArmenia  
#StopArmenianTerror  
#ArmeniaIsAgressor.

## DSX: Hadrut və Şuşanın azad olunmasında sərhədçilər də qəhrəmanlıq göstərib

**E**rmenistanla dövlət sərhədində strateji yüksəkliklərin ələ keçirilməsi, Füzuli, Cəbrayıl, Zəngilan, Qubadlı rayonlarının, Hadrut qəsəbəsinin və Şuşa şəhərinin azad olunmasında



Azərbaycan sərhədçiləri qəhrəmanlıqlar göstərib. SİA-nın məlumatına görə, bu barədə Dövlət Sərhəd Xidmətinin Sahil Mühafizəsinin yaradılmasının 16-cı ildönümü münasibətilə tədbirdə deyilib.

Dövlət himninin səslənməsi ilə başlayan təntənəli tədbirdə Azərbaycan Respublikasının Prezidenti Silahlı Qüvvələrin Müzəffər Ali Baş Komandanı cənab İlham Əliyevin 18 fev-

ral 2005-ci il tarixli Sərəncamı əsasında Dövlət Sərhəd Xidmətinin Sahil Mühafizəsinin yaradılması ilə ölkəmizin dəniz sərhədlərinin mühafizəsinin keyfiyyətcə yeni mərhələyə yüksəlməsi, sərhəd sularında dövləti maraqlarımızın qorunması imkanlarının genişlənməsi, dəniz sərhədlərinin mühafizəsi məsələlərinə daima ali diqqətin göstərilməsi sayəsində yüksək nəticələrin əldə olunması qeyd edilmişdir.

Dövlət Sərhəd Xidmətinin Sahil Mühafizəsi üçün əlamətdar olan bu günün Vətən Müharibəsində tarixi qələbənin təntənəsinin yaşandığı dövərə təsadüf etməsi, Azərbaycan Respublikasının Prezidenti, Silahlı Qüvvələrin Müzəffər Ali Baş Komandanı cənab İlham Əliyevin rəhbərliyi altında Vətən Müharibəsinin Azərbaycan Respublikasının Ermənistan üzərində parlaq qələbəsi ilə başa çatmasının Dövlət Sərhəd Xidmətinin bütün şəxsi heyəti tərəfindən böyük sevinc və qürur hissləri ilə qarşılıbması vurğulanmışdır.

Vətən müharibəsində Azərbaycan Respublikasının Prezidenti, Silahlı Qüvvələrin Müzəffər Ali Baş Komandanı cənab İlham Əliyevin Dövlət Sərhəd Xidmətinin qarşısına qoyduğu döyüş tapşırıqlarının uğurla icra edilərək Ermənistanla dövlət sərhədində böyük bir ərazinin azad edilməsi, Ermənistanla dövlət sərhədində strateji yüksəkliklərin ələ keçirilməsi, Füzuli, Cəbrayıl, Zəngilan, Qubadlı rayonlarının, Hadrut qəsəbəsinin və Şuşa şəhərinin azad olunmasında Azərbaycan sərhədçilərinin göstərdikləri qəhrəmanlıqlar, "Harop" və digər zərbəedirici pilotsuz uçuş aparatlarının, sərhəd aviasiyasının AN-2 təyyarələrinin Azərbaycan sərhədçiləri tərəfindən peşəkar tətbiqi nəticəsində düşməne ciddi döyüş itkilərinin vurulması böyük qürur hissi ilə qeyd olunmuş, işğaldan azad edilmiş dövlət sərhədlərimizin müdafiəsi və mühafizəsi üzrə zəruri infrastrukturun yaradılması istiqamətində işlərin uğurla davam etdirilməsi bildirilib.

Dövlət Sərhəd Xidmətinin rəisi general-polkovnik Elçin Quliyevin təbriki şəxsi heyətə çatdırılmış, böyük şərəf hissilə Azərbaycan Respublikasının dövlət sərhədlərinin toxunulmazlığının keşiyində duran dənizçi sərhədçilərin bundan sonra da xidməti tapşırıqları ən yüksək səviyyədə icra edəcəklərinə əminlik ifadə olunmuşdur. Tədbirdə xidmətdöyüş fəaliyyətində yüksək nəticələr əldə etmiş bir qrup hərbi qulluqçu təltiflənmişdir.

## Laçında əsgərlərlə görüş keçirilib

**İ**llik fəaliyyət planına uyğun olaraq, hərbi qulluqçuların döyüş əzminin artırılması, asudə vaxtlarının səmərəli təşkili məqsədilə Gəncə Qarnizonu İdeoloji və Mədəniyyət



Mərkəzinin təbliğat və təşviqat qrupu Laçın rayonunda yerləşən hərbi hissələrin şəxsi heyəti ilə tədbirlər həyata keçirib.

Müdafiə Nazirliyinin mətbuat xidmətindən AZƏRTAC-a bildiriblər ki, görüşlərdə "Əsgərə məktub" layihəsi çərçivəsində vətəndaşlar tərəfindən yazılmış məktublar hərbi qulluqçulara



çatdırılıb, şəxsi heyətə hərbi-vətənpərvərlik mövzusunda filmlər nümayiş etdirilib. Eləcə də səsyayma stansiyası vasitəsilə döyüş və hərbi vətənpərvərlik mahnıları səsləndirilib.





## Bu il Qarabağda 20-25 min hektarda əkin işləri aparılacaq

4 günlük Vətən müharibəsində işğaldan azad olunan ərazilərin təbii ehtiyatları, xüsusilə kənd təsərrüfatı potensialı ölkəmizin iqtisadi inkişafı baxımından mühüm əhəmiyyət daşıyır. Artıq bu torpaqlarda kənd təsərrüfatının inkişafı ilə bağlı işlərə başlanıb. Məskunlaşma prosesi başlayandan sonra kənd təsərrüfatı ilə məşğul olacaq sakinlərin aqrar texnika, toxum, gübrə və digər lazımı vasitələrlə təmin edilməsinə dair planlar hazırlanıb. 30 ilə yaxın müddətdə istifadəsiz qalan torpaq sahələrinin yararlı hala gətirilməsi, deqradasiya proseslərinin aradan qaldırılmasına paralel olaraq meliorasiya və irriqasiya sistemlərinin qurulması nəticəsində bölgədə kənd təsərrüfatının inkişafı istiqamətində ciddi nailiyyətlər əldə olunacaq.



Ümumilikdə, işğaldan azad edilən ərazilərimiz hesabına növbəti illərdə əkin balansı xeyli artırılacaq. Sözügedən ərazilərdə kənd təsərrüfatının inkişafı ilə bağlı dövlət başçısının tapşırıqlarına uyğun olaraq işlərə başlanılıb. Kənd Təsərrüfatı Nazirliyi "Azerkosmos" ASC ilə birlikdə faktiki əkinaltı torpaqların da peyk təsvirləri əsasında xəritələşməsinə aparıb.

Bu ərazilərin relyefi, iqlim şərtləri və digər təbii imkanları nəzərə alınmaqla Dağlıq Qarabağ və ətraf rayonlarda kənd təsərrüfatının prioritet istiqamətləri müəyyən olunub. Belə ki, Cəbrayıl rayonunda heyvandarlıq, üzümçülük və baramaçılıq, Xocalıda kartofçuluq, üzümçülük və heyvandarlıq, Ağdamda heyvandarlıq, pambıqçılıq, taxılçılıq, Kəlbəcərdə heyvandarlıq, kartofçuluq, tərəvəzçilik, meyvəçilik, Laçında heyvandarlıq, taxılçılıq, bağçılıq, tərəvəzçilik, Qubadlıda heyvandarlıq, taxılçılıq, arıçılıq, baramaçılıq, üzümçülük, Füzulidə taxılçılıq, qoyunçuluq, bitkiçilik, Xocavənddə heyvandarlıq, üzümçülük, quşçuluq, taxılçılıq, bostançılıq, tərəvəzçilik, Şuşada heyvandarlıq, meyvəçilik, quşçuluq, Zəngilanda heyvandarlıq, tütüncülük, taxılçılıq, üzümçülük, arıçılıq, baramaçılıq sahələri böyük potensiala malikdir.

Prezident İlham Əliyev Cəbrayıl rayonuna səfəri zamanı bu məsələyə toxunaraq bildirib ki, artıq tapşırıq verilib tədbirlər görülsün ki, bu günə qədər suvarılmayan 100 min hektar torpaq sahələrinə su verilsin: "Beləliklə, 6-7 rayonun kənd təsərrüfatı sahəsi daha sürətlə inkişaf edəcək, məhsuldarlıq artacaq, fermerlər, kəndlilər daha çox pul qazanacaqlar. Evləri də, təbiəti də bərpa edəcəyik. Eyni zamanda, göstəriş vermişdim ki, vaxt itirmədən payızlıq əkin də aparılsın. Biz qısa müddət ərzində bütün imkanlarımızı, texnikanı, işçi qüvvəsini səfərbər etmişik və 7 min hektarda əkin işləri aparılmışdır. Builki mövsümdə təqribən 20-25 min hektarda əkin işləri aparılacaq. Yəni biz vaxt itirmədən kənd təsərrüfatını dirçəldəcəyik. Əlbəttə ki, azad edilmiş torpaqların kənd təsərrüfatı potensialı çox böyükdür. İşğalçılar bizim torpağımızdan da istifadə edib qanunsuz gəlirlər əldə etmişdilər. İşğal dövründə ən azı 90 min hektarda taxıl əkilmişdi. Buna da son qoyuldu. Azad edilmiş torpaqlarda bitkiçilik, meyvəçilik, heyvandarlıq sürətlə inkişaf edəcək".

44 günlük Vətən müharibəsi nəticəsində Azərbaycan 90 min hektardan çox əkin sahəsini geri qaytarıb. 27 illik işğal dövründə bu sahələrdə ildə 150 min ton müxtəlif növ taxıl istehsal edilirdi ki, onun da bir hissəsi Ermənistanı ixrac edilərək bu ölkənin daxili tələbatının 20-30 faizini təmin edirdi. Xüsusi ilə qeyd olunmalıdır ki, Azərbaycan işğaldan azad edilmiş ərazilərdə kənd təsərrüfatının inkişaf etdirilməsi, taxılçılığın dirçəldilməsi sayəsində taxıl idxalını azaldacaq.

Bundan başqa, düşmən işğalından azad edilmiş ərazilərdə arıçılığın inkişafı ilə bağlı da plan hazırlanıb. Azərbaycan Arıçılar Assosiasiyasının sədri Bədreddin Həsərov bildirib ki, həmin ərazilərdə arıçılığın inkişaf etdirilməsi nəticəsində məhsul istehsalı 50 faiz artı bilər.


Göründüyü kimi, Azərbaycanın böyük istehsal və ixrac potensialı olan işğaldan azad edilmiş torpaqlarında kənd təsərrüfatının dirçəldilməsi yeni iş yerlərinin açılmasına, vətəndaşların səmərəli məşğulluğunun təminatına, əhalinin rifah halının yaxşılaşdırılmasına, eləcə də ölkənin ərzaq təhlükəsizliyinin təminatına böyük töhfələr verəcək.

Zahid Rza

## ABŞ-ın Hollondeyl Biç şəhəri Xocalı soyqırımını tanıdı

ABŞ-ın Florida ştatının Hollondeyl Biç şəhər meri Coy F. Kuper Xocalı soyqırımını ilə bağlı bəyannamə imzalayıb. Bəyannaməyə əsasən Xocalı soyqırımının 29-cu ildönümündə soyqırım qurbanlarının xatirəsi yad ediləcək. SİA-nın xəbərinə görə, belə bir bəyannamənin qəbul edilməsi Floridada yaşayan soydaşlarımız və diaspor təşkilatlarımız, Florida Azərbaycan-Amerika Mədəniyyət Assosiasiyası və Florida Azərbaycan icmasının səyləri nəticəsində mümkün olub.

Qeyd edək ki, Xocalı soyqırımının 29-cu ildönümü ərəfəsində ABŞ-ın Minnesota ştatının qubernatoru və Florida ştatının Aventura şəhərinin meri, Men ştatının Portlend şəhərinin meri və İllinoys ştatının Skoki şəhərinin meri tərəfindən də oxşar bəyannamələr qəbul edilib. Amerika Birləşmiş Ştatlarında Xocalı soyqırımını tanıyan ştatların sayının daha da artması Azərbaycan diasporunun uğurudur.



## YAP Astara rayon təşkilatının hesabat yığıncağı keçirilib



19 Fevral 2021-si il tarixdə Yeni Azərbaycan Partiyası Astara rayon təşkilatının videokonfrans formatında 2020-ci ilin yekunlarına həsr olunmuş hesabat yığıncağı keçirilib. Tədbir II Vətən müharibəsində həlak olmuş şəhidlərimizin əziz xatirəsinin bir dəqiqəlik sükutla yad edilməsi ilə başlanıb.

Tədbiri giriş sözü ilə YAP Astara

rayon təşkilatının sədri F.Əhmədov açaraq bildirdi ki, Yeni Azərbaycan Partiyası Astara rayon təşkilatı 2020-ci ildə öz fəaliyyətini partiyanın proqram və nizamnaməsi çərçivəsində, eləcə də təşkilatımızın tədbirlər və iş planlarına uyğun qurub: "2020-ci ildə təşkilatın fəalları tərəfindən dövlətimizin və dövlət başçımızın siyasətinin təbliği



üçün sosial şəbəkələrdə siyasi işin təşkili sahəsində ciddi işlər görülmüşdür. Bir il ərzində istər pandemiya, istər Vətən Müharibəsi, istərsə də digər mövzularda fəalları tərəfindən "Facebook, twitter, instaqram" kimi sosial şəbəkələrdə paylaşımlar edilmiş, əhali arasında maarifləndirici tədbirlər aparılmışdır".

Tədbirdə çıxış edən YAP Astara rayon təşkilatının Şura üzvləri Yusif Şahnamazov, Kübra Əliyeva, Faiq Həsənov, II Qarabağ müharibəsinin qazisi Abbas İbrahimli çıxış edərək bildirdilər ki, YAP Astara rayon təşkilatı pandemiya dövründə və II vətən müharibəsi dövründə rəyondakı ictimai-siyasi proseslərdə öz fəallıqları ilə daim fərqlənib. Nətiqələr rayon təşkilatının 2020-ci ildəki fəaliyyətini qənaətbəxş qiymətləndirdilər.

YAP İcra katibliyinin məsul əməkdaşı Ramil Mirzəyev çıxış edərək bildirdi ki, Astara rayon təşkilatı istər ictimai - siyasi işində və istərsədə sosial şəbəkələrdəki fəaliyyətində daim fərqlənən təşkilatlardan biri olmuşdür. Milli Məclisə keçirilən seçkilər zamanı, pandemiya dövründə, Vətən müharibəsi vaxtı rayon təşkilatının həyata keçirdiyi tədbirlər təqdirəlayiqdir. Ramil Mirzəyev YAP Astara rayon təşkilatına 2021-ci ildə də işlərində uğurlar arzulamış və təşkilatın 2020 -ci ildəki fəaliyyətinə qənaətbəxş qiymət vermişdir. Hesabat yığıncağında YAP Astara rayon təşkilatının 2020-ci ildəki fəaliyyəti qənaətbəxş hesab edilmiş və 2021-ci il üçün tədbirlər planı qəbul olunmuşdur.

Rəfiqə

## İqlim dəyişikliyi və səbəbləri: Qarşısı necə alınmalı?

Atlantik okeanındakı Bermud adaları ətrafında iqlim dəyişikliyi səbəbiylə istilik artımı səbəbindən qasırğaların sürətinin son illərdə iki dəfədən çox artdığı ortaya çıxıb. "Milli Okeanoqrafiya Mərkəzi" okean elmi institutu və İngiltərədəki Southampton Universiteti tərəfindən birgə aparılan araşdırma, son illərdə iqlim dəyişikliyi səbəbindən qasırğaların sürətində artım müşahidə edib. SİA-nın araşdırmalarına görə, tədqiqatçılar Bermudada və ətrafındakı qasırğaların sürətinin 1955-ci ilə 2019-illər arasında saatda 56 kilometrədən 117 kilometrə qədər yüksəldiyini aşkar ediblər.



Tədqiqat çərçivəsində Bermud Okean Elmləri İnstitutunun topladığı məlumatlara əsaslanaraq bölgədəki dəniz səthinin istiliyinin son 66 ildə 1,1 dərəcə artdığı görülüb.

İngilis tədqiqatçıları elm dünyasında dəniz səthindəki istiliyin qasırğaların meydana gəlməsinə təsirinin bilindiğini, lakin bu araşdırma ilə səthə yaxın dəniz istiliyinin də qasırğaların meydana gəlməsinə əhəmiyyətli bir rol oynadığını ortaya qoyub. Araşdırmada dəniz səthində və səthdə 50 metr aşağıda qeydə alınan istiliklərin qasırğaların güclənməsinə kömək etdiyi vurğulanıb. Tədqiqat "Environmental Research Letters" jurnalında dərc edilib.

İqlim dəyişikliyi və bunun qarşısının alınması barədə SİA-ya açıqlama verən İqlim Dəyişmələri sahəsində ekspert Məhərrəm Mehtiyev qeyd edib ki, Qlobal iqlim dəyişmələri dünyada baş verən insan fəaliyyəti nəticəsində yaranan karbon qazının atmosferdə artması ilə bağlıdır: "Sənayeləşməyə qədər əgər atmosferdə 280 ptm karbon qazı var idisə, hazırda bu 410-a gəlib çatıb. Ona görə də, Qlobal istiləşmə prosesi sürətlə gedir. Bir şeyi nəzərinizə çatdırım ki, pandemiya dövründə yanacaqdan az istifadə nəticəsində 2020-ci il ərzində karbon qazının atmosferə atılması azalıb. Bu o demək deyil ki, konsentrasiya da azalıb, çünki karbon qazının yaşama dövrü 100-120 ilə bərabərdir. Ona görə də, indiyə qədər atılmış miqdar hələ də atmosferdə dayanır. Qlobal istiləşmə son dövrlərin ən bilinen ekoloji problemidir və bu problem artıq bizim həyatımıza da siraət olunub".

Atmosferə atılan karbon qazının miqdarının azaldılması üçün görülən tədbirlərdən bəhs edərək ekspert bildirdi ki, bu məsələdə ən mühüm məsələ enerjinin səmərəli istifadəsini təmin etməkdir. Buna misal olaraq günəş, külək və su enerjisidir. Biz nə qədər az maye yanacaq, təbii qaz istifadə etsək və alternativ bərpa olunan enerjiyə keçsək, bir o qədər az atmosfərə karbon qazı atılmasına nail ola bilərik".

Aysel Məmmədova

## YAP Tərtər rayon təşkilatı “Şəhid ailələrinə qayğı” aksiyasını davam etdirir

**Yeni Azərbaycan Partiyasının təşəbbüsü ilə keçirilən “Şəhid ailələrinə qayğı” aksiyası çərçivəsində YAP Tərtər rayon təşkilatı Vətən müharibəsində Şəhidlik zirvəsinə ucalan şəhid ailələri ilə görüşləri davam etdirir.**

Keçirilən növbəti görüşlərdə rayon təşkilatının sədri Ramiz Şabanov, rayon təşkilatının Şura üzvləri Azər Ağayev, Kamil Məmmədov və bir qrup fəal partiya üzvləri rayonun İsmayılbəyli kəndindən şəhid Elşən Əlizadə Faiq oğlunun və Sarıcalı kəndindən şəhid Mehdi Məmmədov Elçin oğlunun ailələrini ziyarət ediblər. Hər iki şəhidlər rayonun Suqovuşan qəsəbəsinin azad olunması uğrunda gedən döyüşlərdə Şəhidlik zirvəsinə yüksəlmişlər. Hər iki şəhid ölümlərindən sonra göstərdikləri şücaətlərə görə “Suqovuşanın azad olunması uğrunda” medalı ilə təltif ediliblər.

YAP Tərtər rayon təşkilatının sədri Ramiz Şabanov bildirib ki, şəhid və qazilərimizin problemlərinin həlli daim dövlətin diqqət mərkəzində olub: “Həmişə ölkəmizdə hər bir şəhid ailəsi, hər bir qazi Azərbaycan Prezidenti cə-



nab İlham Əliyevin, Birinci vitse-prezident Mehriban xanım Əliyevanın, Azərbaycan dövlətinin daim diqqətindədir”.

Rayon təşkilatının sədri, həmçinin ailənin problemləri ilə maraqlanıb və bəzi problemlərin həlli üçün köməklik göstəriblər. Şəhidin ailələri böyük fəxr hissi ilə şəhidlərimizin qanını yerdə

qoymadıklarına, xalqımıza qələbə səvinci yaşatdıqlarına görə Silahlı Qüvvələrin Ali Baş Komandanı cənab İlham Əliyevə və müzəffər Azərbaycan ordusuna minnətdarlıq ediblər. Eyni zamanda, ölkəmizdə şəhid ailələrinə göstərilən diqqət və qayğıdan məmnunluq ifadə olunub.

**RƏFIQƏ**

## Erməni faşizminin baş qaldırmasına bir daha imkan verilməyəcək

**Terrorizmi dövlət siyasətinə çevirmiş Ermənistanın sabiq prezidenti, Xocalı qatili Serj Sarkisyan ölkədəki xaosluqdan istifadə edərək yenidən siyasi meydana qayıtmağa çalışır. O, sərsəm fikirləri, qalmaqallı müsahibələri ilə gündəmdədir. Eks-prezident “Armnews” telekanalına verdiyi müsahibəsində vaxtilə rəhbərlik etdiyi dövlətin terrorçu olduğunu etiraf edib.**

O, Nikol Paşinyanı yaxşı terrorçu olmamaqda qınayır. Bildirir ki, niyə Ermənistanın baş naziri Azərbaycan əsgərlərinin kütləvi toplandığı əraziləri hədəfə almaq üçün “İsgəndər” raketindən istifadə etməyib. Bu azmış kimi, Sarkisyan Azərbaycanın reallaşdırdığı beynəlxalq enerji layihələrinin raketlə vurulmamasını qəbahət hesab edir. Onun fikrincə, neft-qaz layihələrini hədəfə almaq lazım idi. Bədnam Eks-prezident unudur ki, neft-qaz kəmərləri həm də Avropanın enerji təhlükəsizliyi məsələsidir. Bununla da Ermənistanın təkə Azərbaycan deyil, bütövlükdə region üçün təhlükə olduğunu sübut edir. Sarkisyan Gəncəyə, Bərdəyə və döyüş bölgəsindən yüz kilometrə uzaqda yerləşən digər şəhərlərə raket zərbələrinin məqsədli şəkildə endirildiyini də etiraf edir. Hətta o, Gəncədə aeroportun vurulması əvəzinə mülki obyektə zərbə endirilməsini qeyri-dəqiqlik hesab edir. Etirafı ilə kimliyinə aydınlıq gətirən Serj Sarkisyanın terrorçu mahiyyəti bir daha təsdiqlənmiş olur.

Görünür, Sarkisyan bu

sonra nitqində bir daha Ermənistanı revanşist qüvvələrin baş qaldırmağa çalışdığını bildirməklə düşməninə növbəti xəbərdarlığını etdi: “Azərbaycanı növbəti tərxiatlarla, növbəti müharibə ilə hədələməyə çalışır-

kisyanın mövqelərində heç nə dəyişməyib. Hətta onun səsləndirdiyi fikirlər bu insan qatilinin terrorçu kimi mühakimə edilməsi üçün də əsas verir. Qoy dünyada antiterror koalisiyasından, beynəlxalq terrorizmə qarşı birgə mübarizənin aparılmasından danışanlar bugünkü dəstəklədikləri, başına siqal çəkdiyi Ermənistanın həyata keçirdiyi siyasətin əsl mahiyyətini etiraf etsinlər və beynəlxalq hüquq çərçivəsində cəzalandırılmasını gündəmə gətirsinlər. Cinayətkar, terrorçu cəzasız qaldıqca daha böyük cinayət əməlləri, terror aktları törədir. Yaxın günlərdə 29-cu ildönümünü qeyd edəcəyimiz Xocalı faciəsi XX əsrin ən dəhşətli soyqırımı olmaqla yanaşı, erməni vəhşilliyinin təzahürüdür. Dünya 44 günlük İkinci Qarabağ müharibəsində bu soyqırımının davamı olaraq Azərbaycanın Gəncə, Bərdə, Tərtər və digər yaşayış məntəqələrində terror aktlarının şahidi oldu və susdu. Xalqımız tam əmindir ki, 30 ilin işğalına son qoyan dövlətimizin başçısı, Müzəffər Ali Baş Komandan İlham Əliyevin qətiyyəti sayəsində Ermənistanın cinayətkar əməllərinə beynəlxalq hüquq çərçivəsində qiymət verəcək və dünyaya bir daha sübut ediləcək ki, Ermənistanı dəstək olmaq işğalçılığı, terrorizmi, faşizmi dəstəkləmək deməkdir.

Son açıqlamalarından da aydın olur ki, Serj Sar-

**Mənsümə Babayeva**



**1992**

Xocalıda törədilmiş soyqırımın nəticəsində 13 nəfər öldürülmüşdür.

63 uşaq

106 qadın

70 qoca

487 nəfər yaralanmışdır, o cümlədən 10 uşaq

8 ailə tamamilə məhv edilmişdir

25 uşaq hər iki valideynini itirmişdir

130 uşaq valideynlərindən birini itirmişdir

1275 nəfər əsir götürülmüşdür, 100 nəfər itkin düşmüşdür.

cür revanşist açıqlamaları ilə ölkədə itirdiyi reytingini bərpa etmək üçün xalqazanağını düşünür. Bununla da Sarkisyan erməni cəmiyyətində fikir formalaşdırmağa çalışır: “Mən hakimiyyətdə olsaydım Paşinyanın etdiyi səhvləri etməzdim, məğlub da olmazdıq”. Amma görünən odur ki, S.Sarkisyan Nikol Paşinyanın səhvindən də nəticə çıxara bilmir. Anlamır ki, Azərbaycan 1992-ci ildəki Azərbaycan deyil.

Azərbaycan Prezidenti, Müzəffər Ali Baş Komandan İlham Əliyev Füzuli, Zəngilan, Laçın və Cəbrayıl rayonlarına səfəri çərçivəsində Laçın rayonunun Gülləbird kəndində Azərbaycan bayrağını qaldırıqdan

## İşğaldan azad olunmuş ərazilərdə 880 ədəd mina aşkarlanıb

Rusiya Federasiyası Mülki Müdafiə, Fövqəladə Hallar və Təbii Fəlakətlərin Nəticələrinin Aradan Qaldırılması üzrə Nazirliyinin pirotexniklərdən ibarət qrupu Azərbaycan Respublikası Fövqəladə Hallar Nazirliyinin (FHN) əməkdaşları ilə birlikdə işğaldan azad olunmuş torpaqlarımızın minalardan təmizlənməsi əməliyyatını davam etdirir. FHN-dən SİA-ya bildirilib ki, birgə fəaliyyət nəticəsində bu günədək, ümumilikdə, 880 ədəd mina və 27 ədəd partlamamış sursat aşkar olunaraq müvafiq qaydada zərərsizləşdirilib. Minalardan 390 ədədi piyada əleyhinə, 490 ədədi isə tank əleyhinə olan minalardır.



## Ara Ayvazyan istefa verəcək: Ərizəsini yazıb

Ermənistan xarici işlər naziri Ara Ayvazyan yaxın vaxtlarda istefa edəcək. Bu barədə “Mediaport Telegram” kanalı xəbər yayıb. Məlumatda bildirilir



ki, Ara Ayvazyan artıq istefa ərizəsini yazıb. Hazırda Paşinyan Ermənistanın xarici işlər naziri vəzifəsinə yeni namizəd axtarır. Namizəd müəyyənləşən kimi Ara Ayvazyanın istefası açıqlanacaq.

Qeyd edək ki, Ara Ayvazyan nazir vəzifəsinə 18 Noyabr 2020-ci il tarixində təyin olunub.

## DTX: Ümumdövlət mənafeələrinə ziyan vuran əsassız və dəqiqləşdirilməmiş xəbərləri yaymaq yolverilməzdir

Azərbaycana aid olan bəzi sosial media resurslarında erməni mənbələrinə istinadən guya, “Ermənistan MTX-nin rəhbəri A.Abazyan, Rusiya sülhməramlı kontingentinin rəhbəri general R.Muradov, Azərbaycan DTX-nin sədri Əli Nağıyev və A.Arutunyan arasında Suqovuşanda görüş planlaşdırılır” və sairə bu kimi başlıqlarla həqiqətə uyğun olmayan məlumatlar yayılıb.

SİA Dövlət Təhlükəsizliyi Xidmətinin saytına istinadən məlumatına görə, Dövlət Təhlükəsizliyi Xidməti bu qəbildən olan xəbər və paylaşımın qəti şəkildə təkbiz edir və diqqətə çatdırır ki, indiyədək Azərbaycan və Ermənistan təhlükəsizlik xidmətləri rəhbərlərinin baş tutmuş görüşləri barədə ictimaiyyətə ardıcıl məlumat verilməmişdir. Azərbaycanın dövlət maraqlarının, ərazi bütövlüyünün və təhlükəsizliyinin etibarlı təmin olunması ilə bağlı məsələlərin cəmiyyətdə həssaslıqla qarşılandığı nəzərə alınaraq, bundan sonra da belə görüşlər barədə ictimaiyyətə məlumatlar verilməyəcək.

Bir daha ölkəmizin kütləvi informasiya vasitələrində və sosial mediada ümumdövlət mənafeələrinə ziyan vuran, həmçinin düşmən dairələri tərəfindən bilərəkdən sosial şəbəkələrə ötürüldüyü istisna olunmayan, Azərbaycanda ictimai rəyi çəşdirmaq məqsədi güdən əsassız və dəqiqləşdirilməmiş xəbərləri yaymağa çağırır, belə halların yolverilməzliyini qeyd etməklə yalnız dövlət qurumlarının rəsmi məlumatlarına istinad olunmasını xahiş edirik.









Qəzet 1991-ci il  
yanvarın 11-dən çıxır

20 fevral

## Banişevskinin saati hərraca çıxarıldı!

Azərbaycan futbolunun əfsanəsi Anatoli Banişevskinin saati hərraca çıxarılıb. Banişevskiye bağışlanmış "Orient Special" saati avito.ru saytında Yekaterina adlı şəxs tərəfindən satışa qoyulub. Yekaterinanın saytda yerləşdirdiyi məlumata görə, bu saat ərəb şeyxləri tərəfindən SSRİ yığmasının üzvlərinə bağışlanılıb və onun sifarişi ilə hazırlanıb. Saat mexaniki və qiyməti 57 500 rubl (1250 azn) təşkil edir (lent.az).



## QARABAĞ AZƏRBAYCANDIR!

### PSJ Mbappenin transfer qiymətini açıqladı: 200 milyon avro!



Fransanın PSJ klubu, ulduz futbolçusu Kilian Mbappenin transfer dəyərini müəyyənləşdirib. Bu barədə "Le Parisien" nəşri məlumat yayıb. Artıq PSJ son aylarda dünya futbolu üçün getdikcə ulduzlaşan gənc futbolçunun transfer qiymətini də açıqlayıb. Belə ki, Paris klubu 22 yaşlı hücumçuya 200 milyon avro qiymət qoyub. Fransalı oyunçunun paytaxt təmsilçisi ilə hazırkı müqaviləsinin müddəti isə 2022-ci ilin yayında başa çatacaq. Qeyd edək ki, Mbappe bu mövsüm 29 matça çıxaraq, 21 qol vurub və 9 qolun ötürməsinə verib.

## Oğurlanan və ya itən smartfonları necə tapaq?

Android və iOS əməliyyat sistemində "tracking" (izləmə) proqramı quraşdırılıb. Tərtibatçının və ya istehsalçının saytıdan şəxsi kabinetinə (telefonu alarkən yaradılır) girərək telefonun sonuncu dəfə harada olduğunu görə bilərsiniz. "iki sahil" xəbər verir ki bu barədə Rusiyanın "İntellektual Ehtiyat" şirkətinin direktoru Pavel Myasoyedov oğurlanan cihazı tapmağın ən yaxşı yollarını açıqlayarkən bildirib.

Bundan əlavə, smartfonu aldıqdan sonra müstəqil olaraq oxşar proqram quraşdırma və içərisində gizli rejimi aktivləşdirə bilərsiniz. Bu zaman proqramdan xəbərsiz cinayətçari və cihazın yerini izləmək mümkün olacaq.

Bəzi şirkətlər, məsələn "Samsung" və ya "Apple" telefonu uzaqdan kilidləməyi və telefonu geri qaytarmağın lazım oldu-



ğu barədə xəbərdarlığı ekranda göstərməyi təklif edir. Ancaq mütəxəssisin fikrincə, polisə müraciət etmək daha məntiqlidir. Ayrıca, hər bir mobil cihazın unikal "IMEI" identifikasiya nömrəsi var ki, hətta SIM-kart dəyişdirilsə belə həmin kod dəyişmir. Zəng edərkən mobil operatoru bu nömrəni görə və polisə xəbər verə bilər.

## İngiltərə sahillərində qədim bir xəzinə tapılıb

İngiltərənin sahillərində, İrlandiya dənizində yerləşən Men Adasında vikinqlərə aid qızıl və gümüş xəzinələri tapılıb. Bu haqda məlumatı MNH dövlət qurumu yayıb.

Qeyd edək ki, həmin xəzinə Kat Giles tərəfindən 2020-ci ilin sonunda aşkar olunmuşdur. O, metal detektoru vasitəsilə aşkar etdiyi xəzinəni dövlət qurumlarına təfilsiz vermişdir. Həmin təşkilatın mütəxəssisləri tapılan əşyaların tarixçəsini dəqiqliyi araşdırdıqdan sonra yalnız 2021-ci ilin fevral ayında tapılan həmin əşyalara xəzinə statusu verdilər. MNH dövlət qurumunun nümayəndəsinin söylədiyinə görə, həmin xəzinə bir qızıl biləzik, böyük bir gümüş broş, gümüş qolbaq və digər qədim əşyalardan ibarətdir. Qədim xəzinə təxminən 950-ci ilə aiddir.

MNH-nin arxeologiya şöbəsinin kuratoru Allison Foxun sözlərinə görə, əsl nadir tapıntı qızıl biləzik olub, çünki vikinqlər qızıldan çox gümüş əşyalara üstünlük veriblər. Lakin qeyd etmək lazımdır ki, qızıl qədim skandinaviyalılarda gümüşdən 10 qat daha bahadır və bir qızıl qolbaq o dövrlərdə təxminən 900 gümüş sikkəyə bərabər olub. "Bunun nadir bir tapıntı olduğunu dərhal bildim. Eyni zamanda çox gözəl qədim əşyalar tapdığım üçüncü çox həyəcanlandırdım!" Xəzinələri tapan Kat Giles belə deyib.



Samira Tağıyeva

## Mağazadan spirtli içki və siqaret oğurlayan şəxs yaxalanıb



Paytaxtda yerləşən mağazadan 1300 manat dəyərində spirtli içki və tütün məmulatı oğurlayan şəxs yaxalanıb. Daxili İşlər Nazirliyinin mətbuat xidmətindən AZƏRTAC-a bildirilib ki, fevralın 18-nə keçən gecə mağazaların birindən 1300 manat dəyərində spirtli içki və tütün məmulatı oğurlamaqda şübhəli bilinən Bakı şəhər sakini, əvvəllər məhkum olunmuş F.Muradov Nərimanov Rayon Polis İdarəsinin 16-cı polis bölməsinin və Nizami Rayon Polis İdarəsinin 24-cü polis şöbəsinin əməkdaşlarının birgə keçirdikləri əməliyyat-axtarış tədbirləri nəticəsində saxlanılıb. Faktla bağlı rayon polis idarəsində araşdırma aparılır.

## "Bavariya"nın futbolçusu üçün mövsüm bitdi

Futbol üzrə Fransa millisinin və "Bavariya"nın futbolçusu Korentin Tolisso zədələnib. "LEquipe" nəşrinin yazdığına görə, 27 yaşlı yarımmüdafiəçi məşq zamanı bud nayihəsindən xəsarət alıb. Onun təxminən 3 ay yaşıl meydanlardan uzaqda qayıdacağı bildirilib. Bu isə o deməkdir ki, Tolisso üçün mövsüm başa çatıb. Həmçinin futbolçunun yığma ilə Avropa çempionatında iştirakı da sual altındadır. Qeyd edək ki, Korentin Tolisso 2017-ci ildən "Bavariya"da çıxış edir.



Baş redaktor:

Bəhruz Quliyev

Baş redaktorun müavinləri:

Valeh Məhərrəmli  
Fətulla Həsənov

Ünvanımız: Bakı şəhəri,  
Üzeyir Hacıbəyov  
küçəsi, 66.

Şəhadətnamə: № 022492  
<http://www.ses-news.az>  
<http://www.sesqazeti.az>  
E-mail: [ses@sia.az](mailto:ses@sia.az)  
Tel: 598-33-90 Faks: 493-11-62

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet "Səs" in komputer mərkəzində yayılır, səhifələndir.  
"Azərbaycan" nəşriyyatında çap olunur  
Qəzetdə AzərTAC, SİA və AZADINFORM informasiya  
agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 4600